

प्रेषक,

श्री मदन सिंह,
अपर सचिव,
उत्तरांचल शासन।

सेवा में,

निदेशक,
उद्योग,
उद्योग निदेशालय,
देहरादून।

औद्योगिक विकास विभाग

देहरादून,

दिनांक: ²⁶ अक्टूबर, 2004

विषय: वेतन समिति (1997-99)/मुख्य सचिव, समिति की संस्तुतियों पर लिए गये निर्णयानुसार सांख्यिकीय सेवा संवर्ग के विभिन्न पदों पर पुनरीक्षित वेतनमान की स्वीकृति।

महोदय,

उपर्युक्त विषयक उत्तर प्रदेश शासन के लघु उद्योग अनुभाग-1 के शासनादेश सं0: 538/18-1-2003-8/02 टी0सी0 दिनांक: 17 जुलाई, 2003 के क्रम में मुझे यह कहने का निदेश हुआ है कि वेतन समिति (1997-99)/मुख्य सचिव, समिति की संस्तुति पर उद्योग निदेशालय, उत्तरांचल के अन्तर्गत सांख्यिकीय सेवा संवर्ग के कतिपय पदों पर इस शासनादेश के संलग्नक के स्तम्भ-3 में उल्लिखित दिनांक: 01 जनवरी, 1996 से लागू सामान्य पुनरीक्षित वेतनमानों को स्तम्भ-4 के अनुसार दिनांक: 01 अप्रैल, 2001 से संशोधित करने की श्री राज्यपाल सहर्ष स्वीकृति प्रदान करते हैं।

2- उपरोक्तानुसार संशोधित/उच्चीकृत वेतनमान में वेतन निर्धारण वित्तीय नियम संग्रह खण्ड-2 से 4 के मूल नियम-22 के नीचे अंकित सम्परीक्षा अनुदेश-4 के अनुसार किया जायेगा। यदि किसी कर्मचारी/अधिकारी का वेतन निर्धारण उसके द्वारा पूर्व आहरित वेतन से निम्न स्तर पर होता है तो अन्तर की धनराशि उसे वैयक्तिक रूप से अनुमन्य करते हुए उसका पूर्व वेतन संरक्षित किया जायेगा। वैयक्तिक वेतन की धनराशि का समायोजन आगामी वेतन वृद्धि में कर लिया जायेगा।

3- उपर्युक्तानुसार संबंधित पद धारक को मूल नियम-23 (1) के अन्तर्गत विकल्प का भी अधिकारी होगा अर्थात् वह दिनांक: 01 अप्रैल, 2001 से अथवा वर्तमान वेतनमान में किसी अनुवर्ती वेतन वृद्धि की तिथि से संशोधित वेतनमान का विकल्प दे सकता है। विकल्प देने की अन्तिम तिथि इस शासनादेश के निर्गत होने की तिथि से 90 दिन की अवधि तक होगी। उक्त अवधि के अन्तर्गत विकल्प न देने की दशा में यह मान लिया जायेगा कि पात्र कर्मचारी द्वारा इस शासनादेश के निर्गत होने की तिथि/दिनांक: 01 अप्रैल, 2001 से विकल्प दिया गया है।

4- वेतन समिति (1997-99)/मुख्य सचिव समिति की संस्तुतियों पर लिए गये निर्णयानुसार विभाग के सांख्यिकीय संवर्ग में उपलब्ध तीसरे स्तर के पद डाक्यूमेंटेशन असिसटेण्ड (वेतनमान रु0 5500-9000) को दूसरे स्तर के पद सांख्यिकीय अनुसंधाता के साथ संविलीन किए जाने की भी स्वीकृति प्रदानकी जाती है।

5- इन शासनादेशों द्वारा पुनरीक्षित/संशोधित वेतनमानका दिनांक: 01 अप्रैल, 2001 से 30 अक्टूबर, 2004 तक की देय अवशेष धनराशि संबंधित अधिकारी/कर्मचारी के भविष्य निधि खाते में जमा की जायेगी, और यदि कोई अधिकारी/कर्मचारी भविष्य निधि का सदस्य नहीं है तो उसे उक्त अवशेष धनराशि राष्ट्रीय बचत पत्र के रूप में दी जायेगी, परन्तु धनराशि के जिस अंश का सर्टिफिकेट उपलब्ध न हो, वह नकद दी जायेगी। जिन अधिकारियों/कर्मचारियों की सेवाएं इस शासनादेश के जारी किये जाने की तिथि से पूर्व समाप्त हो रही हों अथवा जो अधिकारी/कर्मचारी अधिवर्षता की आयु पर सेवानिवृत्त होने वाले हों, उनको अवशेष की सम्पूर्ण धनराशि का भुगतान नकद किया जायेगा।

6- उक्त शासनादेश वित्त विभाग के अशासकीय संख्या: 1604, दिनांक: 20 अक्टूबर, 2004 में प्राप्त उनकी सहमति से निर्गत किए जा रहे हैं।
संलग्नक: यथोपरि।

भवदीय,

(मदन सिंह)
अपर सचिव।

संख्या: 836/औ0वि0/172-उद्योग/03, तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महालेखाकार, उत्तरांचल, देहरादून।
- 2- निदेशक, कोषागार एवं वित्त सेवायें, उत्तरांचल देहरादून।
- 3- वित्त अनुभाग-3
- 4- वरिष्ठ कोषाधिकारी/कोषाधिकारी, समस्त जनपद।
- 5- समस्त क्षेत्रीय अपर संयुक्त निदेशक, उद्योग, देहरादून।
- 6- समस्त महाप्रबन्ध, जिला उद्योग केन्द्र, देहरादून।
- 7- निदेशक, एन0आई0सी0, देहरादून।

आज्ञा से,

(मदन सिंह)
अपर सचिव।

शासनादेश संख्या: 836 / औ0वि0 / 172-उद्योग / 03, दिनांक: 26 अक्टूबर, 2004 का संलग्नक।

क्र0सं0	पदनाम	दिनांक 01.01.96 से लागू सामान्य पुररीक्षित वेतनमान (रु0)	शासनादेश जारी होने की तिथि 01.04.2001 से संशोधित वेतनमान (रु0)	अभियुक्ति
1.	अन्वेषक कम संगणक	4500-7000	5000-8000	
2.	सांख्यिकीय सहायक	5000-8000	5500-9000	

(मदन सिंह)
अपर सचिव।